

ҚОНУНИ ҶУМҲУРИИ ТОЧИКИСТОН

Дар бораи сирри тичоратӣ

Қонуни мазкур он муносибатҳоеро, ки бо мансуб доностани иттилоот ба сирри тичоратӣ, додани чунин иттилоот ва ҳифзи маҳфияти он бо мақсади таъмини баробарии манфиатҳои дорандагони иттилооти дорои сирри тичоратӣ ва дигар иштирокчиёни муносибатҳои танзимшаванд, аз ҷумла таъмини манфиатҳои давлат дар бозори мол, кор ва хизматрасонӣ иртибот доранд, танзим менамояд.

Моддаи 1. Қонунгузории Ҷумҳурии Тоҷикистон дар бораи сирри тичоратӣ

Қонунгузории Ҷумҳурии Тоҷикистон дар бораи сирри тичоратӣ ба Конститутсияи (Сарқонуни) Ҷумҳурии Тоҷикистон асос ёфта, аз Қонуни мазкур, дигар санадҳои меъёрии ҳукуқии Ҷумҳурии Тоҷикистон, инчунин санадҳои ҳукуқии байналмилалие, ки Тоҷикистон онҳоро эътироф намудааст, иборат мебошад.

Моддаи 2. Доираи амали Қонуни мазкур

Доираи амали Қонуни мазкур нисбат ба муносибатҳои вобаста ба иттилоот, додан ва ҳифзи он бо мақсади таъмини манфиатҳои дорандагони чунин иттилоот пахӯн мегардад.

Муқаррароти Қонуни мазкур нисбат ба муносибатҳои ба маълумоти дорои сирри давлатӣ ва бонкӣ алоқаманд татбиқ намегардад.

Моддаи 3. Маҳфумҳои асосӣ

Дар Қонуни мазкур маҳфумҳои асосии зайл истифода мешаванд:

- сирри тичоратӣ - маҳфияти иттилооте, ки имконият медиҳад ба дорандай он дар ҳолати мавҷуда ё имконпазир даромадашро зиёд гардонад, ба ҳарочоти бехуда роҳ надиҳад, мавқеашро дар бозори мол, кор ва хизматрасонӣ нигоҳ дорад ё ҳуд фоидай дигари тичоратӣ ба даст орад;

- иттилооти дорои сирри тичоратӣ - иттилооти илмӣ-техникӣ, технологӣ, истехсолӣ, молиявию иқтисодӣ ё ҳуд дигар иттилооти дорои арзиши воқеӣ ё имконпазири тичоратӣ, ки бинобар сабаби онро надонистани шахсони сеюм, ки наметавонанд ин иттилоотро дар асоси қонун озодона дастрас намоянд ва нисбати он дорандай чунин иттилоот низоми сирри тичоратиро ҷорӣ кардааст;

- низоми сирри тичоратӣ - тадбирҳои ҳукуқӣ, ташкилӣ, техникий ва дигар тадбирҳое, ки дорандай иттилооти дорои сирри тичоратӣ барои ҳифзи маҳфияти он меандешад;

- дорандай иттилооти дорои сирри тичоратӣ - шахси воқеӣ ва ҳукуқӣ, ки соҳиби иттилооти дорои сирри тичоратӣ буда, дастрасии ин иттилоотро маҳдуд ва ба он низоми сирри тичоратиро муқаррар кардааст;

- дастрасии иттилооти дорои сирри тичоратӣ - шинос кардани шахсони воқеӣ ва ҳукуқӣ бо иттилооти дорои сирри тичоратӣ бо ризоияти дорандай иттилоот ё

дигар асосҳои пешбининамудаи қонунгузорӣ бо шарти риояи маҳфияти ин иттилоот;

- додани иттилооти дорои сирри тичоратӣ - додани иттилооти дорои сирри тичоратии дар ҳомили моддӣ сабтгардида аз тарафи дорандай он ба тарафи шартнома (контрагент) (минбаъд контрагент) дар асоси шартнома, тибқи андоза ва талаботе, ки дар шартнома пешбинӣ шудааст;

- контрагент - тарафи шартномаи ҳуқуқи гражданиӣ, ки дорандай иттилооти дорои сирри тичоратӣ ин иттилоотро ба ӯ додааст;

- фош кардани иттилооти дорои сирри тичоратӣ - амал ё беамалие, ки дар натиҷаи он иттилооти дорои сирри тичоратӣ дар ҳар шакли имконпазир (шифоҳӣ, ҳаттӣ, шакли дигар, аз ҷумла бо истифодаи воситаҳои техникиӣ) бе розигии дорандай чунин иттилоот ё худ бар хилофи шартномаи меҳнатӣ ё ҳуқуқи гражданиӣ ба шахсони сеюм маълум мегардад.

Моддаи 4. Ҳуқуқ ба мансуб донистани иттилоот ба иттилооти дорои сирри тичоратӣ ва усулҳои гирифтани чунин иттилоот

1. Ҳуқуқ ба мансуб донистани иттилоот ба иттилооти дорои сирри тичоратӣ ва ҳуқуқи муайян кардани номгӯй ва таркиби ин гуна иттилоотро бо назардошти муқаррароти Қонуни мазкур дорандай чунин иттилоот дорад.

2. Иттилооте, ки аз он шахс мустақиман воқиф ёфтааст, қатъи назар аз он, ки мазмuni ин иттилоот метавонад бо мазмuni иттилооти дорои сирри тичоратии ба шахси дигар мансуббуда мувоғиқ бошад, иттилооти ба таври қонунӣ аз он воқифгардида ҳисоб меёбад.

3. Иттилооти дорои сирри тичоратие, ки шахс аз дорандай он дар асоси шартнома ва ё бо дигар асоси қонунӣ гирифтааст, ба тарзи қонунӣ гирифташуда ҳисоб мешавад.

4. Иттилооти дорои сирри тичоратие, ки шахси дигар дорандай он аст, дар он ҳолат ғайриқонунӣ аз ӯ гирифташуда ҳисобида мешавад, агар он бар хилофи ҷораҳои андешидай дорандай он вобаста ба ҳифзи маҳфияти ин иттилоот гирифта шуда бошад ва ҳамчунин агар шахсе, ки иттилооти мазкуро гирифтааст, медонист, ки ин иттилооти шахси дигар дорои сирри тичоратӣ мебошад ва шахсе, ки дигаронро аз ин иттилоот воқиф мегардонад, барои воқифгардонии он асоси қонунӣ надорад.

Моддаи 5. Маълумоти ғайримансуб ба сирри тичоратӣ

Низоми сирри тичоратӣ наметавонад аз тарафи шахс нисбати маълумоти зерин муқаррар қарда шавад:

а) маълумоти ҳучҷатҳои шахси ҳуқуқӣ ва маълумоти ҳучҷатҳое, ки дар фехристи даҳлдори давлатӣ ба қайд гирифта шудани шахсони ҳуқуқӣ ва соҳибкорони инфириодиро тасдиқ менамоянд;

б) маълумоти ҳучҷатҳое, ки ба шахс ҳуқуқи ба фаъолияти соҳибкорӣ машғул шуданро медиҳад;

в) маълумот дар бораи таркиби молу мулки корхонаи давлатӣ, муассисаи давлатӣ, инчунин мавриди истифода қарор додани маблағи буҷетии даҳлдор;

г) маълумот дар бораи олудашавии муҳити атроф, холати бехатарӣ аз сӯхтор, вазъи санитарию эпидемиологӣ ва радиатсионӣ, бехатарии озуқаворӣ ва дигар омилҳое, ки ба фаъолияти бехавфи объектҳои истеҳсолӣ, бехатарии ҳар як шаҳрванд ва тамоми аҳолӣ таъсири манғӣ мерасонанд;

д) маълумот дар бораи ҳайати кормандон, низоми пардохти музди меҳнат, дар бораи нишондиҳандаҳои маъюбшавӣ дар истеҳсолот, касалиҳои касбӣ ва дар бораи мавҷудияти ҷойҳои холии корӣ;

е) маълумот дар бораи қарздории корфармоён оид ба пардохти музди меҳнат ва дигар пардохтҳои иҷтимоӣ;

ж) маълумот дар бораи риоя нашудани талаботи қонунгузории Ҷумҳурии Тоҷикистон ва далелҳо оид ба ҷавобгарӣ барои содир кардани ин қонуншиканиҳо;

з) маълумот дар бораи шарту шароитҳои озмунҳо ва савдо дар музояда оид ба ҳусусигардонии объектҳои давлатӣ, ҳариди давлатии мол ва кору хизматрасонӣ;

и) маълумот дар бораи андозаи фоида ва соҳтори ташкилотҳои ғайритичоратӣ, ҳаҷм ва таркиби молу мулки онҳо, ҳароҷот, шумораи кормандон ва музди меҳнати онҳо, истифодаи меҳнати беподоши шаҳрвандон дар фаъолияти ташкилоти ғайритичоратӣ;

к) маълумот дар бораи рӯйхати шахсоне, ки ҳукуқ доранд бе ваколатнома аз номи шахси ҳукуқӣ амал кунанд;

л) маълумоте, ки тибқи тартиби муқаррарнамудаи қонунҳои дигари Ҷумҳурии Тоҷикистон бояд ҳатман ошкор шавад ё дастрасии он маҳдуд натардад.

Моддаи 6. Додани иттилооти дорои сирри тичоратӣ

1. Дорандай иттилооти дорои сирри тичоратӣ бо талаби асосноки мақомоти ҳокимияти давлатӣ, мақомотимаҳаллии ҳокимияти давлатӣ иттилооти дорои сирри тичоратиро ба онҳо бидуни подош медиҳад. Талабномаи асоснок бояд аз тарафи шахси масъули мансабдор имзо шуда, дар он мақсад ва асоси ҳукуқии талаб кардани иттилооти дорои сирри тичоратӣ, мӯҳлати пешниҳоди ин иттилоот сабт шуда бошад, ба истиснои ҳолатҳое, ки қонунгузорӣ пешбинӣ намудааст.

2. Агар дорандай иттилоости дорои сирри тичоратӣ ин иттилоотро ба мақомоти ҳокимияти давлатӣ додан наҳоҳад, мақомоти мазкур ҳукуқ доранд ин иттилоотро ба тариқи судӣ талаб карда гиранд.

3. Дорандай иттилооти дорои сирри тичоратӣ ва ҳамчунин мақомоти ҳокимияти давлатӣ, ки ин гуна иттилоотро мутобиқи қисми 1 ҳамин модда гирифтаанд, вазифадоранд онро бо дарҳости суд, мақомоти прокуратура, мақомоти тафтишоти пешакӣ, мақомоти таҳқiqӣ аз рӯи парвандаҳое, ки дар истеҳсолоташон қарор доранд, бо тартиби муқаррарнамудаи қонунгузории Ҷумҳурии Тоҷикистон ба онҳо диҳанд.

4. Дар рӯи ҳучҷатҳое, ки ба мақомоти дар қисмҳои 1 ва 3 ҳамин модда зикршуда дода мешаванд ва иттилооте, ки дорои сирри тичоратӣ мебошанд, бояд мӯҳри "Сирри тичоратӣ" зада (барои шахсони ҳукуқӣноми пурра ва маҳалли будубоши онҳо ва барои соҳибкорони инфириодӣфамилия, ном ва номи падари шаҳрванде, ки соҳибкори инфириодист ва ҷои истиқомати ў), дорандай он зикр карда шавад.

Моддаи 7. Ҳуқуқи дорандай иттилооти дорои сирри тиҷоратӣ

1. Ҳуқуқи дорандай иттилооти дорои сирри тиҷоратӣ мутобиқи моддаи 10 Қонуни мазкур аз рӯзи ба чунин иттилоот низоми сирри тиҷоратиро муқаррар намудани ў ба миён меояд.

2. Дорандай иттилооти дорои сирри тиҷоратӣ ҳуқуқ дорад:

а) низоми сирри тиҷоратиро мутобиқи Қонуни мазкур ва шартномаи ҳуқуқи гражданий ба тарзи хаттӣ муқаррар намояд, тағиyr дихад ва бекор кунад;

б) иттилооти дорои сирри тиҷоратиро барои эҳтиёҷоти худ, бо тартибе, ки хилофи қонунгузории Ҷумҳурии Тоҷикистон набошад, истифода барад;

в) ба дастрасии иттилооти дорои сирри тиҷоратӣ иҷозат дихад ё онро худ манъ кунад, тартибу шартҳои дастрасии онро муайян кунад, агар дар қонунгузории Ҷумҳурии Тоҷикистон тартиби дигар пешбинӣ напушда бошад;

г) иттилоотеро, ки дорои сирри тиҷоратӣ мебошад, дар асоси шартномаҳое, ки ба онҳо дохил кардани шартҳои ҳифзи маҳфияти чунин иттилоот пешбинӣ шудааст, ба муомилоти гражданий барорад;

д) аз шахсони воқеӣ ва ҳуқуқие, ки иттилооти дорои сирри тиҷоратиро ба даст овардаанд, аз мақомоти ҳокимияти давлатӣ, мақомоти маҳаллии ҳокимияти давлатӣ, ки иттилооти дорои сирри тиҷоратӣ дастраси онҳо гардидааст, риояи ўҳдадории ҳифзи маҳфияти онро талаб намояд;

е) аз шахсоне, ки ба иттилооти дорои сирри тиҷоратӣ дар натиҷаи амалҳои тасодуфан ё саҳван содиршуда даст ёфтаанд, ҳифзи маҳфияти ин иттилоотро талаб намояд;

ж) ҳуқуқи худро бо тартиби муқаррарнамудаи қонун ҳангоми аз ҷониби шахсони сеюм фош соҳтан, ғайриқонунӣ дастрас ё истифода кардани иттилооти дорои сирри тиҷоратӣ ҳифз намояд, аз ҷумла товони зиёнеро, ки бо сабаби риоя напушдани ҳуқуқҳояш расидааст, талаб кунад.

Моддаи 8. Дорандай иттилооти дорои сирри тиҷоратие, ки ин иттилоот дар доираи муносибатҳои меҳнатӣ дастрас гардидааст

1. Дорандай иттилооти дорои сирри тиҷоратӣ, ки ин иттилоот дар доираи муносибатҳои меҳнатӣ ба ў дастрас шудааст, корфармо мебошад.

2. Агар натиҷа дар асари ўҳдадориҳои меҳнатии худ ва ё супориши мушаҳҳаси корфарморо ба ҷо овардани корманд ҳосил шуда бошад, ки он ҳамчун ихтироот, модели муфид, намунаи саноатӣ, топологияи микросхемаи интегралӣ, барномаи мосинҳои ҳисоббарори электронӣ ё манбаи маълумот ба ҳимояи ҳуқуқ ниёз пайдо кунад, муносибатҳои корманд ва корфармо мутобиқи қонунгузории Ҷумҳурии Тоҷикистон дар бораи моликияти зеҳнӣ танзим мегарданд.

Моддаи 9. Тартиби муқаррар намудани низоми сирри тиҷоратӣ ҳангоми иҷрои қарордоди давлатӣ барои эҳтиёҷоти давлатӣ

Бо қарордоди давлатӣ оид ба иҷрои корҳои илмию тадқиқотӣ, таҷрибавию конструкторӣ, технологӣ ё дигар корҳои зҳтиёҷоти давлатӣ бояд ҳаҷми маълумоте, ки маҳфӣ дониста шудааст, муайян карда шуда, ҳамчунин масъалаҳои муқаррар намудани иттилооти дастрасшуда нисбати низоми сирри тиҷоратӣ танзим карда шаванд.

Моддаи 10. Ҳифзи махфияти иттилооти дорои сирри тичоратӣ

1. Чораҳои ҳифзи махфияти иттилоот, ки дорандай он меандешад, аз инҳо иборат мебошанд:

- а) муайян намудани номѓӯи иттилооти дорои сирри тичоратӣ;
- б) истифодаи сирри тичоратӣ дар воситаҳои сертификатсияшудаи ҳифзи иттилоот;
- в) маҳдуд кардани дастрасии иттилооти дорои сирри тичоратӣ бо роҳи муқаррар намудани тартиби истифодаи ин иттилоот ва назорати риояи чунин тартибот;
- г) ба ҳисоб гирифтани шахсони ба иттилооти дорои сирри тичоратӣ дастёфта ва ё шахсоне, ки ин гуна иттилоот ба онҳо расонида шудааст;
- д) ба танзим даровардани муносибатҳо оид ба истифодаи иттилооти дорои сирри тичоратӣ аз тарафи кормандон дар асоси шартномаҳои меҳнатӣ ва аз тарафи контрагентҳо дар асоси шартномаҳои ҳуқуқи гражданиӣ;
- е) гузаштани мӯҳри "Сирри тичоратӣ" дар рӯи ҳомилони (хучҷатҳои) моддии дорои сирри тичоратӣ ва зикри дорандай ин иттилоот (барои шахсони ҳуқуқӣ - номи пурра ва маҳалли будубош, барои шахсони воқеӣфамилия, ном ва номи падари шаҳрванде, ки соҳибкори инфириодист ва ҷои истиқомат).

2. Низоми сирри тичоратӣ баъди тадбирҳои андешидай дорандай иттилооти дорои сирри тичоратӣ, ки дар бандҳои а) ва в) қисми 1 моддаи мазкур зикр гардидааст, муқарраршуда ҳисоб мейбад.

3. Соҳибкори инфириодис, ки дорандай иттилооти дорои сирри тичоратӣ буда, корманде надорад, ки бо ў шартномаи меҳнатӣ бандад, барои ҳифзи махфияти иттилооти дар қисми 1 моддаи мазкур зикршуда, ба истиснои бандҳои а) ва в), ҳамчунин муқаррароти банди д) оид ба танзими муносибатҳои меҳнатӣ чора меандешад.

4. Дорандай иттилооти дорои сирри тичоратӣ дар баробари чораҳос, ки дар қисми 1 ҳамин модда зикр ёфтаанд, ҳуқуқ дорад ҳангоми зарурат усулу воситаҳои ҳифзи техникии махфияти ин иттилоот, дигар чораҳоеро, ки ба қонунгузории Ҷумҳурии Тоҷикистон мухолиф нестанд, татбиқ намояд.

5. Чораҳои ҳифзи махфияти иттилоот ҳаматарафа оқилона эътироф карда мешаванд, ба шарте, ки:

- а) дастрасии иттилооти дорои сирри тичоратӣ аз ҷониби ҳар шахс бе розигии дарандай он истисно гардида бошад;
- б) имконияти иттилооти дорои сирри тичоратиро истифода намудани кормандон ва расонидани он ба контрагент бидуни вайрон кардани низоми сирри тичоратӣ таъмин гардад.

6. Низоми сирри тичоратиро барои мақсадҳос, ки алайҳи талаботи ҳифзи асосҳои соҳти конститутсионӣ, ахлоқ, сиҳатӣ, андозбанӣ, ҳуқуқу манфиатҳои қонунии шахсони дигар, таъмини мудофиаи кишвар ва амнияти давлат равона гардидаанд, истифода кардан мумкин нест.

Моддаи 11. Ҳифзи махфияти иттилоот дар доираи муносибатҳои меҳнатӣ

1. Бо мақсади ҳифзи махфияти иттилоот корфармо үхдадор аст:

а) аз корманде, ки воқифгардии ӯ аз иттилооти дорои сирри тичоратӣ барои ичрои үхдадориҳои меҳнатиаш зарур аст, забонхат гирифта, ӯро бо иттилооти дорои сирри тичоратӣ, ки дорандай он корфармо ва контрагентҳои ӯ мебошанд, шинос намояд;

б) ӯро бо низоми сирри тичоратии муқаррарнамудаи корфармо ва чораҳои ҷавобгарӣ барои риоя накардан ин низом шинос намояд;

в) ба корманд барои риояи низоми сирри тичоратии муқаррарнамудаи корфармо шароити зарурӣ муҳайё созад;

2. Корманд бо иттилооти дорои сирри тичоратие, ки ба ичрои үхдадориҳои хизматии ӯ вобастагӣ надорад, танҳо бо розигии корфармо шинос карда мешавад.

3. Барои ҳифзи махфияти иттилоот корманд үхдадор аст:

а) низоми сирри тичоратиро, ки корфармо муқаррар намудааст, риоя кунад;

б) иттилооти дорои сирри тичоратиро, ки дорандай он корфармо ва контрагентҳои ӯ мебошанд, фош накунад ва бе розигии онҳо ба мақсади ҳудистифода набарад;

в) иттилооти дорои сирри тичоратиро, ки дорандай он корфармо ва контрагентҳояш мебошанд, пас аз қатъ гардидани шартномаи меҳнатӣ дар мӯҳлати пешбининамудаи созишномаи байни корманд ва корфармо, ки дар давраи мӯҳлати эътибори шартномаи меҳнатӣ баста шудааст ё ҳуд дар тули се соли бъяди қатъ гардидани шартномаи меҳнатӣ, ба шарте, ки созишномаи мазкур баста нашуда бошад, фош накунад;

г) агар корманд дар фош шудани иттилооти дорои сирри тичоратие, ки ба ӯ бинобар ичрои үхдадориҳои меҳнатиаш маълум гаштааст, гунаҳкор бошад, ба корфармо зиёни онро ҷуброн намояд;

д) дар сурати қатъ ё бекор шудани шартномаи меҳнатӣ ҳомилони моддии иборат аз иттилооти дорои сирри тичоратиро, ки дар ихтиёри корманд буд, ба корфармо баргардонад.

4. Корфармо метавонад аз шахсе, ки муносибатҳои меҳнатиашро бо ӯ қатъ намудааст, товони зиёро талаб намояд, дар ҳолате, ки ин шахс дар фош кардани иттилооти дорои сирри тичоратӣ, ки ӯ бинобар ичрои үхдадориҳои меҳнатиаш ба он даст ёфтааст, гунаҳкор бошад ва ба шарте, ки ин гуна иттилоот дар давоми мӯҳлати дар банди в)-и қисми З ҳамин модда муқарраргардида фош шуда бошад.

5. Агар иттилооти дорои сирри тичоратӣ бар асари қувваи рафъоназир, аз рӯи зарурат ё ҳуд аз ҷониби корфармо ичро нагардидани үхдадории таъмини тартиботи сирри тичоратӣ фош шуда бошад, товони зиён ё осеби расидаро корманд ё ҳуд шахси муносибатҳои меҳнатиро қатъкарда ҷуброн намекунад.

6. Дар шартномаи меҳнатӣ бояд үхдадории роҳбари ташкилот оид ба таъмини ҳифзи махфияти иттилооте, ки дорандай он ташкилот ва контрагентҳояш мебошанд ва масъулияти таъмини ҳифзи махфияти он пешбинӣ карда шавад.

7. Роҳбари ташкилот зиёнеро, ки тавассути амали номатлуби ӯ бо сабаби риоя накардан қонунгузории Ҷумҳурии Тоҷикистон дар бораи сирри тичоратӣ ба ташкилот расидааст, ҷуброн мекунад. Дар ин сурат зиён бо даъвои молик мувофиқи қонунгузории гражданий муайян карда мешавад.

8. Корманд ҳақ дорад аз ғайриқонунӣ муқаррар шудани низоми сирри тичоратӣ нисбати иттилооте, ки бинобар ичрои ӯҳдадориҳои меҳнатӣ ба ӯ дастрас гардидааст, ба суд шикоят намояд.

Моддаи 12. Ҳифзи маҳфияти иттилоот дар доираи муносибатҳои ҳукуки гражданиӣ

1. Муносибати байни дорандай иттилооти дорои сирри тичоратӣ ва контрагенти ӯ оид ба ҳифзи маҳфияти иттилоот бо қонун ва шартнома ба танзим дароварда мешавад.

2. Дар шартнома бояд шартҳои ҳифзи маҳфияти иттилоот, аз чумла дар мавриди аз нав ташкил кардан ва барҳам ҳӯрдани яке аз тарафҳои шартнома тибқи қонунгузории гражданиӣ ва ҳамчунин ӯҳдадории контрагент оид ба ҷуброни зиён дар сурати иттилоотро бар хилофи шартнома фош кардани ӯ муайян карда шаванд.

3. Агар дар шартнома байни дорандай иттилооти дорои сирри тичоратӣ ва контрагент шарти дигар муқаррар нашуда бошад, контрагент мутобики қонунгузории Ҷумҳурии Тоҷикистон тарзу усулҳои ҳифзи иттилооти дорои сирри тичоратиро, ки тибқи шартнома ба ӯ дода шудааст, мустақилона муайян менамояд.

4. Контрагент вазифадор аст фавран ба дорандай иттилооти дорои сирри тичоратӣ оид ба фош кардани сир ё ҳуд огоҳ гардидани ӯ аз фош шудани он ё таҳдиди хатари фош гардидани иттилооти дорои сирри тичоратӣ, аз тарафи шахсони ссюм ғайриқонунӣ дастрас ё ки ғайриқонунӣ истифода кардани ин иттилоот хабар диҳад.

5. Дорандай иттилооти дорои сирри тичоратӣ, ки ин иттилоотро ба контрагент додааст, набояд то гузаштани мӯҳлати эътибори шартнома иттилооти дорои сирри тичоратиро фош кунад, инчунин ҳифзи маҳфияти онро аз ҷониби ҳуд қатъ гардонад, ба шарте, ки дар шартнома тартиби дигар муқаррар нашуда бошад.

6. Агар дар шартнома тартиби дигар пешбинӣ нашуда бошад, тарафе, ки ҳифзи маҳфияти иттилооти мутобики шартнома расидаро аз рӯи шартҳои шартнома таъмин накардааст, бояд ба тарафи дигар товони зиёнро диҳад.

Моддаи 13. Ҳифзи маҳфияти иттилоот ҳангоми расондани он

1. Мақомоти ҳокимияти давлатӣ, мақомоти маҳаллии ҳокимияти давлатӣ, мақомоти ҳудидоракуни маҳаллӣ мутобики Қонуни мазкур ва дигар қонунҳои Ҷумҳурии Тоҷикистон ӯҳдадоранд барои ҳифзи маҳфияти иттилооте, ки шахсони ҳукуқӣ ё соҳибкорони инфиродӣ барояшон расонидаанд, шароит мухайё намоянд.

2. Шахсони мансабдори мақомоти ҳокммияти давлатӣ, мақомоти маҳаллии ҳокимияти давлатӣ, мақомоти ҳудидоракуни маҳаллӣ, хизматчиёни давлатии мақомотҳои мазкур ҳақ надоранд бе розигии дорандай иттилооти дорои сирри тичоратӣ иттилооти сирри тичоратиро, ки аз он дар натиҷаи ичрои ӯҳдадориҳои мансабӣ воқиф шудаанд, ба истиснои ҳолатҳои пешбининамудаи Қонуни мазкур фош кунанд ё ҳуд ба шахсони дигар расонанд, инчунин ҳуқуқ надоранд ин иттилоотро ба мақсадҳои ғаразнок ё мақсадҳои дигари ҳуд истифода баранд.

Моддаи 14. Ҷавобгарӣ барои вайрон намудани Қонуни мазкур

Шахсоне, ки муқаррапоти Қонуни мазкурро вайрон мекунанд, мутобики қонунгузорин Ҷумҳурии Тоҷикистон ба ҷавобгарӣ кашида мешаванд.

Моддаи 15. Тартиби мавриди амал қарор додани Қонуни мазкур

Қонуни мазкур пас аз интишори расмӣ мавриди амал қарор дода шавад.

Президенти

Ҷумҳурии Тоҷикистон Эмомалӣ Раҳмон

ш.Душанбе

18 июни соли 2008 № 403

ҚАРОРИ МАЧЛИСИ НАМОЯНДАГОНИ МАЧЛИСИ ОЛИИ ҶУМҲУРИИ ТОҶИКИСТОН

Оид ба қабул кардани Қонуни Ҷумҳурии Тоҷикистон "Дар бораи сирри тиҷоратӣ" Маҷлиси намояндагони Маҷлиси Олии Ҷумҳурии Тоҷикистон қарор мекунад:

Қонуни Ҷумҳурии Тоҷикистон "Дар бораи сирри тиҷоратӣ" қабул карда шавад.

Раиси

Маҷлиси намояндагони Маҷлиси Олии

Ҷумҳурии Тоҷикистон С. Хайруллоев

ш. Душанбе

23 апрели соли 2008 № 968

ҚАРОРИ МАЧЛИСИ МИЛЛИИ МАЧЛИСИ ОЛИИ ҶУМҲУРИИ ТОҶИКИСТОН

Оид ба Қонуни Ҷумҳурии Тоҷикистон "Дар бораи сирри тиҷоратӣ"

Маҷлиси миллии Маҷлиси Олии Ҷумҳурии Тоҷикистон Қонуни Ҷумҳурии
Тоҷикистонро "Дар бораи сирри тиҷоратӣ" баррасӣ намуда, қарорmekунад:

Қонуни Ҷумҳурии Тоҷикистон "Дар бораи сирри тиҷоратӣ" ҷонибдорӣ карда
шавад.

Раиси

Маҷлиси миллии Маҷлиси Олии

Ҷумҳурии Тоҷикистон М.Убайдуллоев

ш. Душанбе

5 июни соли 2008 № 499